



Te Peretitenira'a No Porinetia farani

PIHA PUTURA'A PARAU 'API Mahana toru 7 nō Atopa 2020

Te mau Fa'aotira'a a te 'Āpo'ora'a a te mau Fa'aterehau

2,1 miriā tauturu 'i te 'afata tereraa faufaa 'a Air Tahiti Nui

Nā te Covid-19 'i fifi ai te 'afata tereraa faufaa 'a te taiete Air Tahiti Nui 'o tei faa'ore na 'i tō na mau tere 'e rave rahi hepetoma, 'i teie mahana te haamata rii noa tō na mau tere, 'aita rā 'e rava'i nō te âmo 'i te hôpoi'a tamau. 'E mea faufaa 'ia pa'epa'ehia o ia, 'o te faa'ohipa nei 'e 780 tamarii nō te fenua nei.

'Ua faaoti ia te 'Apooraahau 'e faataa 'e 2,1 miriā toata nā Air Tahiti Nui, nā teie tauturu 'e haapautuutu rii atu 'i te taiete tia'i rii atu ai te pu'etau maita'i a'e.

Te ôraa atu te Fenua 'i roto 'i teie tauturu, nō tō na ia ti'araa mero 'o te SAEM Air Tahiti Nui, 'inaha 'ua riro teie taiete 'ei rave'a faahotu 'i te 'imiraa faufaa 'i te pae 'o te faariira rātere 'a Porinetia farani.

Pupûraa fenua 'a te hau nā te oire 'o Manihi

'Ua fârii te 'Apooraahau 'e horo'a 'i te hô'ê tâpû fenua fatuhia 'e te hau 'i roto 'i te 'oire 'o Manihi nō te patu 'i te fare haapiiraa.

Te fare haapiiraa tuatahi 'o Manihi, 'e piti piha, faati'ahia 'i 1979, 'o tei tahito roa 'i teie mahana titauhia 'ia patu 'i te hô'ê fare 'âpî. Nā te 'oire iho 'e haamata 'i te 'ohipa 'i ni'a 'i te fenua fatuhia 'e te hau tâpiri noa 'i te GOD 'o Manihi.

Nō teie 'ôpuaraa titauhia 'e 472 060 555 toata, âmohia 95% 'e te afata FIP 'e te toe nā te 'oire iho.

Tauturu nā te faahoturaa 'o te fenua nā te taiete Tradibois

'Ua fârii te 'Apooraahau 'ia fana'o te taiete Tradibois 'i te mau faa'oreraa tute. Tradibois taiete fānauhia 'i eperera 2016 tâ na 'ohipa 'o te hāmaniraa, te hooraa mai te haaraa atu te poro'iraa 'i te mau 'aho 'e te mau tâpo'i fare, 'e te vai atu ra hura tao'a fare. Tā na pû 'ohiparaa tei Punaauia 'i Matati'a. 'Ua tihepu mai na 'o ia 10 taata 'ohipa tamau.

'I tetepa nei, 'ua fârii mai te tomite roto 'a te 'Apooraahau rahi 'i teie 'ôpuaraa faaotiraa mana 'e faafāna'o ra 'i teie taiete 'i te mau faa'oreraa tute. 'Ei rave'a teie nō te tura'i 'ia maraa te

Présidence de la Polynésie Française

Service de la communication

communication@presidence.pf – 40 47 20 00

'imiraa faufaa 'a Porinetia 'i te pae 'o te tapihaaraa 'e te tihepuraa taata, te haafaufaaraa 'i te hotu 'o te fenua 'e te monoraa 'i te mau tauihaa poro'i.

'Ua topa te faito 'o te hoo 'e 0,5% 'i atete nei

'I 'atete nei, 0,5% te toparaa tarifa hoo 'ua vai 'i ni'a i te 98,87, tei te pae 'o te utaraa te toparaa rahi 1,8%, 'e 0,5% nô te mau fare tarahu, te pape, te uira, te mâhu auahi. 'I ni'a 'i te 12 ava'e 'ua 'itehia te hô'ê toparaa 'ô te mau tarifa 'i ni'a 'i te faito 1,0%.

Te toparaa 'i te pae 'o te rima 'ohipa 0,4%. Taa'ê atu 'i te utaraa manureva te toparaa 'itehia 0,2% 'i atete.

Te toparaa tarifa 'i te pae 'o te utaraa 1,8%, toparaa faatupuhia 'e te mau tere manu nô te ara mai 14,4%, te mau tarifa fare tarahu, te pape, te uira, te mâhu auahi 0,5%. Toparaa faatupuhia 'e te toparaa tarifa 'o te uira.

Te toparaa 'i te pae 'o te mâa te mau inu 'ava 'ore 0,2%. Toparaa faatupuhia e te hoo 'o mâa tupu 2,6%, 'e 1,5% nô te mau hinu, 'e 1,3% 'o te tarifa 'o te û, te û tâviri 'e te huero moa.

Nô 'atete noa, 'ua maraa te moni 'ohipa 'i te pae 'o te paturaa fare 0,3% nô te 12 'ava'e te tarifa 'o te mau tauihaa 'auri fare 'ua maraa 1,3%. Nô te mau paturaa 'a te hau 1,4% 'ua topa mai râ 0,2% nô te tahi atu paturaa taa'ê.

Te mau hi'opo'araa 'a te mau taote 'e te mau tuati ma'i, fatu pâtana, 'i te feiâ ma'i covid-19

Te mau rave'a faaotihia 'e te 'Apooraahau, 'ia tae noa a'e 'i te 31 'o titema 2020, 'ia fana'o a'e te feiâ ma'i Covid-19, 'i te amohia 100% 'o te tarifa taote 'e tere roa atu nei 'i te 'utuafare iho, te taote anei te tauti ma'i anei, nô râtou ihoâ râ titauhia 'ia faaea noa 'i te fare.

'E mau faaotiraa teie nô te haamâmâ mai 'i te hopoi'a 'o te feiâ ma'i. Nâ te vairaa 'o te tereraa ma'i 'e parau mai 'e faaroa faahou anei 'i teie faaotiraa mana 'ia hope mai te tai'o 31 'o titema 2020.

Tauturu moni faatupuraa 'ohipa 'a te IJSPF

'Ua fârii te 'Apooraahau 'e horo'a 'i te tauturu nâ te pû 'o te u'i 'âpî 'e te haama'ona 'o Porinetia (IJSPF) 'ei tauturu rau nô te mau faatupuraa 'ohipa.

5 mirioni nô te 'ôpuaraa 'e faati'a 'i te mau pou môrî tûrama 'i ni'a 'i te tahua tu'aro 'i Afareaitu Moorea. 'E tahua teie 'e faarii nei 'i te hui tu'aro, tu'e pôpô, nâ reira te mau piahi, te mau taatiraa u'i 'âpî, faarii ato'a 'i te huiraatira iho.

15 mirioni toata nô te 'ôpuaraa patu faahou 'i te fare tu'aro 'o Afaahiti. Te 'ohipa: te tauraa 'i te tâfare, te paturaa 'i te fare pape 'e te haumitiraa 'âpî, te faanehenehe faahouraa 'i te tahua ha'utiraa.

25 mirioni toata nô te 'ôpuaraa 'e patu 'i te fare tu'aro 'i Maupiti. Fare 'tu'aro rau, mai te taora pôpô, pâ'i pôpô, tiri pôpô 'e te futsal, patu ato'a 'i te mau vâhi parahiraa taata.

Haamauraa parau tû'ite nô te tere ori pereoo taataahi

'I te 27 'o feppure ra, 'ua haamau te 'Apooraahau 'i te hô'ê faaueraa mana nô te faatupu 'i te hô'ê parau tû'ite tōro'a faa'eta'etaraa tino natura, CPPA, APPN. Faataahia teie parau tû'te, 'a tahi, nô te «tere mâta'ita'i nâ te tai», 'o tei pihia te «snorkeling», 'ohipa haamanahia 'i tiurai 'i te 7 ra.

'Ua hi'opo'a tamau mai te faatereraa 'o te u'i 'âpî 'e te tu'aro (DJS) 'i te hôpueraa mai te tu'aro taa'ê roa nei: te «pereoo taataahi haapee nâ uta», 'o te faura'o uira taataahi te hoo rahihia 'i teie taime 'i te fenua te VAE. Riro mai ai teie 'ei 'âmaa tu'aro 'âpî nô te tere mâta'ita'i, nâ uta anei, nâ te mau faa anei.

'E rave rahi taiete rii na'ina'i tei faanaho 'e 'o tei fatu 'i teie mau faura'o nô te mau râtere, 'aita râ ho'i tâ râtou 'e parau mana 'e nehenehe ai 'ia râtou 'e rave 'i te parau pâruru 'ati, 'o teie ia te rave'a, 'ia 'ite-auhia teie 'amaa 'ohipa 'e te hau, nâ roto 'i te haamanaraa mai te CPPA. APPN.

Nâ roto 'i teie faaueraa mana 'o te 'ite-auraa 'i teie haa te « oriraa nâ te ni'a 'i te pereoo taataahi » 'a te CPPA. CPPN. Te haapâpû ra ia 'e parau tû'ite tâ te fatu faura'o, titauhia te mau faaheporaa ato'a hou te faaôraa 'i roto 'i te haapiipiiraa 'e te mau rave'a faanahoraa 'i te mau tata'uraa nô teie parau tu'ite.

'Ua fâfâhia te mana'o 'o te puai ora 'o te fenua nei nô teie 'ôpuaraa 'i te 4 'o tiunu nei, 'ia au ato'a te mau faaueraa mana 'e vai nei, 'e 'o tei piahia 'i roto 'i te puta ture 'ohipa, 'ua ara ato'a te 'Amuitahiraa Tahiti 'o te pereoo taataahi 'i te 3 'o tiurai ra. Mai roto mai 'i teie mau rururaa 'ohipa 'ua ti'a mai te tahi mau mana'o faufaa rahi nô te tu'atiraa 'ite tōro'a 'o te feiâ arata'i 'e 'o tei haapoupou 'i teie faaotiraa 'a te CPPA. CPPN. 'E te pâhonoraa ti'a 'a teie mau rauti 'e 'aua haati 'i teie 'amaa 'ohipa 'âpî. 'Ua faa-au te pû 'o te u'i 'âpî 'o Porinetia, 'e faaineine 'i te haapiipiiraa hou te tata'uraa titau 'i teie parau tu'ite.

Faa'ohiparaa 'i te tauturu moni nô te titauraa parau faahoro

'Ua haamana te 'Apooraahau 'i te tauraa 'o te 'irarava faa'ohiparaa 'i te ture Fenua nô te 5 'o titema 2019 nô te tauturu 'i te 'aufauraa 'i te parau faahoro faura'o.

'E mea nâ roto 'i te tereraa 'ohipa 'i râterehia mai 'e te vairaa 'o te pu'etau nei faatupuhia 'e te ma'i pee nei, 'e tupu ai teie tauraa 'i te mau rave'a paruparu 'o teie faa'ohiparaa tauturu.

Te tahi, 'ua haamauhia te mau haapâpûraa nô te pu'etau 'o te mau aniraa faataimeraa 'i te tauturu, 'e te tûra'i faahouraa 'i te mau tâpa'opa'oraa 'i roto 'i te mau taiete haapii faahoro râtou 'e fana'o nei 'i te tauturu nô te haapii.

'Inaha, te 'oreraa 'e auraro 'i te 'ôpaniraa 'ia haamata 'i te haapii hou te faturaa puta haapii 'e te haamataraa 'o te mau hora haapii faahoro hou te manuiaraa 'o te hi'opo'araa tata'u puta.

-0-0-0-0-0-

Présidence de la Polynésie Française

Service de la communication

communication@presidence.pf – 40 47 20 00